

प्रथमं चरमं पूर्वमित्याद्यप्येवमुन्नयेत् ।  
समीपनिकटाभ्यग्राभ्यर्णाभ्याशान्तिमा इव ॥ १४० ॥

सदेशसविधासन्नसन्निकृष्टसवेशवत् ।  
उपकण्ठसमर्यादसवेधानि सनीडकम् ॥ १४१ ॥

उपान्ते विप्रकृष्टे तु दूरं व्यवहितं परम् ।  
भासुरं भविकं भव्यं कल्याणं श्रवसीयसम् ॥ १४२ ॥

श्वश्रेयसं शिवं भद्रं कुशलं सूनृतं शुभम् ।  
श्रेयश्चैते समीपाद्या धर्मे क्ली तद्वति त्रिषु ॥ १४३ ॥

सुखं दुःखं मलं छिद्रं किलासं सिध्ममर्मरौ ।  
रभसः पलितं श्वित्रमेतेऽपि त्रिषु धर्मिणि ॥ १४४ ॥

इति भगवता यादवप्रकाशेन विरचितायां वैजयन्त्यां सामान्यकाण्डे  
अर्थवर्लिङ्गाध्यायः ॥ ४ ॥

पञ्चमः सामान्यकाण्डः समाप्तः ॥ ५ ॥

## ६. अथ व्यत्तरकाण्डः

पुंलिङ्गाध्यायः ॥ १ ॥

अथ काण्डैरनेकार्थाः प्रोच्यन्तेऽत्र परैस्त्रिभिः ।  
द्वयक्षरास्त्रयक्षराः शेषा इति काण्डेषु ते क्रमात् ॥ १ ॥  
अकारादिहकारान्तं नाम्नामाद्यक्षरक्रमात् ।  
संग्रहो द्वयक्षरादीनां प्रोक्तान् प्रायो विना पुरा ॥ २ ॥  
अर्थः स्याद्विषये मोक्षे शब्दवाच्ये प्रयोजने ।  
व्यवहारे धने शास्त्रे वस्तुहेतुनिवृत्तिषु ॥ ३ ॥  
अर्कोऽर्कपणे स्फटिके ज्येष्ठभ्रातरि भास्वति ।  
अवयः शैलमेषार्का अद्रयोऽर्कगिरिद्रुमाः ॥ ४ ॥  
अट्टावतिशयक्षौमावधौ पूजाप्रतिक्रयौ ।  
अर्योः शास्तृस्वामिवैश्याः सर्पे वृत्रासुरेऽप्यहिः ॥ ५ ॥  
अंशुः सूत्रादिसूत्रमांशेऽप्यङ्कुश्रिहेऽन्तिकोरसोः ।  
आत्मा जीवे धृतौ देहे स्वभावे परमात्मनि ॥ ६ ॥  
यत्नेऽर्केऽग्नौ मतौ वातेऽप्याखू सूकरमूषिकौ ।  
आधिस्तु व्यसने चित्तदुःखेऽधिष्ठानबन्धयोः ॥ ७ ॥  
इन्द्रो विषात्मशक्रार्केष्वीश्वरे नामतः परः ।  
इष्वोऽभिलाष आचार्य ऊमो व्योम्नि पुरेऽपि च ॥ ८ ॥  
ग्रीष्मोष्णबाष्पा ऊष्माण ऊर्जावुत्साहकार्तिकौ ।  
ऋषिस्तु वेदे भृगवादौ ज्ञानवृद्धे दिगम्बरे ॥ ९ ॥  
ओषः परम्परायां स्याज्जलस्रोतसि सञ्चये ।  
करो घनोपले हस्ते प्रत्याये रश्मिशुण्डयोः ॥ १० ॥  
दातुं भूषितकन्यायां कूपो गते प्रहावपि ।  
क्षणो व्यापारवैकल्ये कालभेदाल्पकालयोः ॥ ११ ॥  
उत्सवे परतन्त्रत्वे मध्यावसरपर्वसु ।  
कन्तू कुसूलकन्दर्पौ प्राज्ञकाव्यकृतौ कवी ॥ १२ ॥



कण्ठो गलेऽन्तिके शब्दे कपयोऽर्कभवानराः ।  
 गुडभस्मरसाः क्षाराः क्षोदो रजसि पेषणे ॥ ११ ॥  
 क्रतू अध्वरसङ्कल्पौ कल्पान्तेऽपचये क्षयः ।  
 कुक्षौ वासे च कच्छस्तु पार्श्वे गुह्याम्बरे तटे ॥ १४ ॥  
 कारुस्तु विश्वकर्मापि धान्यांशे शीकरे कणः ।  
 कालो दिष्टे यमे काचो मृद्भेदे शिख्यदृग्जोः ॥ १५ ॥  
 उत्पातेऽङ्के ध्वजे केतुः क्लेदौषधिशशाङ्कयोः ।  
 कोणाः शब्दाश्रितगुडा कल्पो न्याये सुरद्रुमे ॥ १६ ॥  
 विकल्पेऽपि च कक्षस्तु गुल्मे स्पर्धापदे तृणे ।  
 काम्यस्पृहास्मराः कामाः कलहेऽन्त्ययुगे कलिः ॥ १७ ॥  
 कुम्भो गजशिरोऽन्तेऽपि पद्मकेऽवनिताः खगाः ।  
 खरुः पुंस्मररुद्रेषु गर्मुद्रुक्मे खगे रवौ ॥ १८ ॥  
 गणाः प्रमथसङ्ख्यौघाः प्रावाणौ पर्वतोपलौ ।  
 तन्तुनागाग्रहौ ग्राहौ गुल्मो व्यूढा च वाहिनी ॥ १९ ॥  
 गण्डो गर्वेऽप्यथार्कादिसत्त्वादानाग्रहा ग्रहाः ।  
 गुणस्त्वावृत्तिशब्दादिज्येन्द्रियामुख्यतन्तुपु ॥ २० ॥  
 ग्रन्थो द्रव्यं वचश्शास्त्रं द्वात्रिंशद्वर्णसञ्चयः ।  
 गर्भोऽपवरकेऽन्नेऽग्नौ सुते पनसकण्टके ॥ २१ ॥  
 कुक्षौ कुक्षिस्थजन्तौ च गन्धो लेशो महीगुणे ।  
 घृणिर्ज्वालांशुवीचीषु चरुः स्थाल्यां हविष्यपि ॥ २२ ॥  
 चटुश्चाटुश्च राजादिस्तुतौ पशुपिचिण्डके ।  
 चक्री विष्णौ कुलालेऽहौ च्युपौ पवनसङ्क्रमौ ॥ २३ ॥  
 वशाभिप्राययोश्छन्दो जूर्णी रविहविर्भुजौ ।  
 टङ्कौ प्रमाणगर्वौ च डिम्बः ग्रीहखगाण्डयोः ॥ २४ ॥  
 तर्काः काङ्क्षावितर्कोहास्त्वष्टा तदिण युशिल्पिनि ।  
 मणिदोषे भये त्रासस्तिष्यः पुष्ये कलौ युगे ॥ २५ ॥  
 द्वारपाले यमे दण्डी दन्तोऽद्रिकटके रदे ।  
 दायो दाने यौतकादिधने वित्ते च पैतृके ॥ २६ ॥  
 दवदावौ वनारण्यवह्नयोः खगार्कयोद्युवा ।  
 धवो वृत्ते नरे पत्यौ ध्वाङ्कः स्याद् वायसे बके ॥ २७ ॥  
 धातुर्वातादिशब्दादिगैरिकादित्वगादिषु ।  
 महाभूतेष्विन्द्रियेषु शब्दयोनिस्वभावयोः ॥ २८ ॥

लोहेऽर्थे गैरिकस्वर्णरेतोऽस्थिषु विशेषतः ।  
 नरोऽर्जुने मनुष्ये च नाकः स्वर्गान्तरिक्षयोः ॥ २९ ॥  
 ग्राहाभ्राहिगजा नागा नाभिः क्षत्रे महानृपे ।  
 न्यङ्कुर्गुरुकुलेवासी शिष्यो मुनिमृगावपि ॥ ३० ॥  
 नाशः पलायने मृत्यौ परिवर्त्तसेऽप्यदर्शने ।  
 नम्रा वैतालिकाद्याश्च पिण्डो वृत्ते तनौ गुडे ॥ ३१ ॥  
 पीयुः काल उल्लूके च पीलुः काण्डे गजे द्रुमे ।  
 पुण्ड्राः कृमीक्षुतिलकाः पत्री श्येने शरे खगे ॥ ३२ ॥  
 प्रेषणे मर्दने प्रैषः पुङ्खः श्वेतशराङ्गयोः ।  
 पवी वातास्त्रधारे च पाकपोतौ शिशावपि ॥ ३३ ॥  
 पट्टो नेत्रेऽपि शाणे स्यात् पिण्डः कल्केऽपि तैलजे ।  
 पणो मूल्ये ग्लहे माने कार्षिकव्यवहारयोः ॥ ३४ ॥  
 घृते विक्रय्यशाकादिबद्धमुष्टौ भृतौ धने ।  
 पक्षः पार्श्वगरुत्साध्यसहायबलभित्तिषु ॥ ३५ ॥  
 पार्श्वद्वारे विरोधेऽर्धमासे चुल्लिलबिलेऽन्तिके ।  
 प्रायो वयसि बाहुल्ये तुल्यानशनमृत्युषु ॥ ३६ ॥  
 पाशो रज्जौ कर्णशब्दात् परः कर्णेऽतिशोभने ।  
 क्रमनिम्नमहीभागकपिप्लुतिखगाः प्लवाः ॥ ३७ ॥  
 प्राणस्तु प्रणवे जीवे जीविते परमात्मनि ।  
 इन्द्रिये वायुभेदे च बलान्तर्यामिणोरपि ॥ ३८ ॥  
 श्वेतार्के ङाडिमे फालो बन्धाः सीसाधियन्त्रणाः ।  
 बलिः पूजोपहारे च दैत्यभेदे करेऽपि च ॥ ३९ ॥  
 बाष्पोऽश्रण्यम्बुधूमे च भानवोऽर्कहरांशवः ।  
 भूणोऽर्भके स्त्रैणगर्भे गर्भिण्यां श्रोत्रियद्विजे ॥ ४० ॥  
 भवो भद्रे हरे प्राप्तौ सत्तासंसारजन्मसु ।  
 भागा भाग्यांशतुर्यांशा भरभारौ गरिष्यपि ॥ ४१ ॥  
 भरवीवधयोश्चान्त्यौ भूस्पृशौ वैश्यमानवौ ।  
 विश्लेषे दारणे भेदो भेनः सूर्ये निशाकरे ॥ ४२ ॥  
 भावो लीलाक्रियाचेष्टाभूत्यभिप्रायजन्तुषु ।  
 पदार्थमात्रे सत्तायामात्मयोनिस्वभावयोः ॥ ४३ ॥  
 भोगो राज्ये धने सौख्ये पालनाभ्यवहारयोः ।  
 फणे देहे च सर्पस्य वेश्यादीनां भृतावपि ॥ ४४ ॥



मन्त्रावृणादिगुह्योक्ती मन्युर्दैन्येऽध्वरे क्रुधि ।  
 मर्को मनसि वायौ च मोहाः क्रुन्मौर्ख्यमूढताः ॥ ४५ ॥  
 मार्गो मृगपदे मासि सौम्यर्क्षेऽन्वेषणेऽध्वनि ।  
 मृत आतश्चने व्रीहौ व्रीह्यादेर्बन्धने तृणैः ॥ ४६ ॥  
 मृगस्तु मृगशीर्षेऽपि मोक्षो मृत्यौ मरुद्गिरौ ।  
 यन्ता हस्तिपके सृते यक्षोऽग्न्यात्महरीष्टिषु ॥ ४७ ॥  
 ययुरश्वेऽश्वमेधाश्वे योगो विस्त्रब्धघातिनि ।  
 प्राप्तौ सन्नहनोपायध्यानसङ्गतिर्युक्तिषु ॥ ४८ ॥  
 रसो राने विषे वीर्ये तिक्तादौ पारदे द्रवे ।  
 रेतस्यास्वादाने हेम्नि निर्यासेऽमृतशब्दयोः ॥ ४९ ॥  
 रश्मी ज्वालाप्रग्रहौ च रदो दन्तविलेखयोः ।  
 राजा तु क्षत्रिये चन्द्रे लताभेदे नृपे प्रभौ ॥ ५० ॥  
 रागोऽनुरागे लाक्षादौ त्विषि राकस्तु पूष्णि च ।  
 रङ्गौ तु स्थानरागौ च भूप्रदेशे मृगे लिगुः ॥ ५१ ॥  
 भोजने लेपने लेपो लोकः स्याद् विष्टपे जने ।  
 वंशः पृष्ठास्त्रिंशो गोहोर्ध्वकाष्ठे वेणौ गणे कुले ॥ ५२ ॥  
 नासोर्ध्वास्त्रोक्षुभेदे च वहिरुद्दिण ह्येऽनले ।  
 वलो धान्येऽसुरे काके गवां श्वासेऽनिले वहः ॥ ५३ ॥  
 वेणू वेदसहस्रांशू गोष्ठाध्वनिवहा व्रजाः ।  
 वालौ पुच्छाश्चपुच्छौ च व्याजश्छद्वापदेशयोः ॥ ५४ ॥  
 विधी तु दैवकालौ च वाजी त्वश्वे शरे खगे ।  
 विधुर्निशाकरे काले विष्णौ वातेऽग्निरक्षसोः ॥ ५५ ॥  
 वृन्दविन्यासयोर्व्यूहो वृषोऽप्यग्रये पुमिन्द्रयोः ।  
 वृत्राः शत्रुतमोदैत्या वेगः किम्पाकरंहसोः ॥ ५६ ॥  
 वेधसो विष्णुधातृज्ञाः शादः कर्दमशष्पयोः ।  
 शम्भुर्धातृहरार्हसु शक्रः कुटजवज्रिणोः ॥ ५७ ॥  
 शम्भो वज्रे लोहमयवलये मुसलाग्रो ।  
 शरो रसाग्रसारेऽपि शूकोऽनुकोशशुङ्गयोः ॥ ५८ ॥  
 शब्दोऽक्षरे यशोगीत्योर्वाक्ये खे श्रवणे ध्वनौ ।  
 शङ्कुः पत्रसिराजाले कीलेऽस्त्रे मेढ्रसङ्ख्ययोः ॥ ५९ ॥  
 कुक्कुटेऽग्नौ मयूरैऽशौ वृत्ते केतुग्रहे शिखी ।  
 पद्ये यशसि च श्लोकः षण्डौ विट्चरपण्डकौ ॥ ६० ॥

पृथूमसूमौ जले चन्द्रे तन्तुमङ्गलरश्मिषु ।  
 सन्नाजोऽग्नीन्द्रविष्णवर्का यश्च स्यान्मण्डलेश्वरः ॥ ६१ ॥  
 राजसूयेन येनेष्टं राज्ञः शास्त्याज्ञया च यः ।  
 सर्गास्तु सर्जनाध्यायस्वभावोत्साहनिश्चयाः ॥ ६२ ॥  
 सन्धिः श्लेषे सुरुङ्गायां नाट्याङ्गे योनिरन्ध्रयोः ।  
 स्वरोऽकाराद्युदात्ताद्योः षड्जादौ प्राणिनां स्वने ॥ ६३ ॥  
 सरटौ पक्षिजलदौ स्पशौ तु चरसंयुगौ ।  
 स्तम्भौ स्थूणाजडीभावौ यूपांशे कुलिशे स्वरुः ॥ ६४ ॥  
 स्कन्दो धाता नदीकूलं साद्यश्चरोहसूतयोः ।  
 सालो मत्स्ये वृक्षभेदे प्राकारद्रुममात्रयोः ॥ ६५ ॥  
 सिक्थो ना भक्तपूलाके मधूच्छिष्टे कचिन्नपुम् ।  
 सुतः पुत्रे सोमरसे सोमौ व्योमनिशाकरौ ॥ ६६ ॥  
 स्तूपा वायुरणोच्छ्वाया आज्ञाऽऽह्वानाध्वरा हवाः ।  
 हर्तुर्मृत्यौ महारागे हरा रुद्राग्निगर्दभाः ॥ ६७ ॥  
 हंसोऽश्वेऽर्के हरे विष्णौ खगे निर्लोभभूभुजि ।  
 जीवे श्वेतवृषे भिक्षौ पार्श्विकाप्रसभौ हठौ ॥ ६८ ॥  
 वारिपर्णी च हेतुस्तु कारणे कर्मजन्मनोः ।  
 हीरः सर्पे हरे सिंहे हेलिरालिङ्गने रवौ ॥ ६९ ॥

इति भगवता यादवप्रकाशेन विरचितायां वैजयन्त्यां

द्वयक्षरकाण्डे पुलिङ्गाध्यायः ॥ १ ॥